

## Nā Nīnau Ho'ono'ono'o

He mau nīnau ho'owala'au a hō'eu i ka hana pili i nā wikiō  
Kumukahi



Kumuhana: **MO'OKŪ'AUHAU**

Māhele: Ka Hikina realm

Hoa hele: Keola Akana

Kama'āina: Cy Bridges

Paena: [http://www.kumukahi.org/units/ka\\_hikina/mookuauhau](http://www.kumukahi.org/units/ka_hikina/mookuauhau)

### Nā nīnau kiko'i

1. He aha ka mana'o o ka hua'ōlelo 'o mo'okū'auhau? He aha kekahi mau mana'o o ka hua'ōlelo 'o mo'o?
2. He mea nui loa ka inoa o ke kanaka a me ka 'āina ma Hawai'i. No ke aha? Ma ka mo'olelo, no ke aha i helu papa ai ko 'Anakala Cy kupuna i nā inoa he 'umi a he iwakālua paha i ke ala 'ana a me ka ho'i 'ana i ka hiamoe i kēlā me kēia lā?
3. I ka wā kahiko, pili ke kūlana o ke kanaka i kona mo'okū'auhau. Pēlā nō paha i kēia wā? Pehea e pa'a ai kou kūlana?
4. I ka wā kahiko, ha'i waha 'ia ka mo'okū'auhau mai kahi kanaka i kahi kanaka. Pehea i 'oko'a ai ia 'ano hana me ke a'o 'ana o kākou i ka mo'okū'auhau i kēia wā?
5. Inā ua hiki ke noho pū aku me kou kupuna wahine a me kona kupuna wahine, he aha kāu mau nīnau? Pehea lāua e a'oa'o ai iā 'oe?
6. E nīnau i kou makua a kupuna paha no ka loa'a paha o kekahi ki'i e kūhō'ailona ana i kou mo'okū'auhau. Inā nō pēlā, e ho'oma'ama'a i ke kaha 'ana i ia ki'i a pa'a pono ma kou na'au.

### Nā nīnau laulā

- He aha nā ha'awina o kēia wikiō e pili ana i ka 'ike Hawai'i a me kona mau pono no kēia au e ne'e nei?

- Pehea e pili ai ia wikiō i kekahi mau hi'ohi'ona o ka mo'omeheu Hawai'i āu i a'o ai a i 'ike ai paha?
- Pehea kākou e ho'omau ai i kēia mau hana ku'una Hawai'i i kēia mua aku?

